



நவம்பர் - 28

TNPSC துளிகள்

- ❖ பிரபல கன்னட நடிகரும் அரசியல்வாதியுமான M.H. அம்பரீஷ் நுரையீரல் மற்றும் சிறுநீரக தொற்று காரணமாக தனது 66 வயதில் பெங்களூருவில் 24 நவம்பர் 2018 அன்று காலமானார். இவர் 'புரட்சி நடிகர்' என பிரபலமாக அறியப்பட்டவராவார்.
- ❖ ஈஸிஃபோன் பிராண்ட் கைபேசி தயாரிப்பு நிறுவனமான இநோவஸ் (eNovus) என்ற நிறுவனமானது குழந்தைகள் பாதுகாப்பாகவும் பெற்றோருடன் இணைப்பில் இருக்கவும் உதவும் வகையில் இந்தியாவின் குழந்தைகளுக்கான முதல் கைபேசியான ஈஸிஃபோன் ஸ்டார் என்ற கைபேசியை வெளியிட்டுள்ளது.
 - கட்டுப்படுத்தப்பட்ட முன் உள்ளீடு செய்யப்பட்ட எண்களை மட்டுமே அழைக்கும் வசதி, GPS & SOS உள்ளிட்ட பல சிறப்பம்சங்களை இந்த கைபேசி கொண்டுள்ளது.
- ❖ புனேயின் ஆயுதப்படை மருத்துவக் கல்லூரியில் ஒரே நேரத்தில் 60 விநாடிகளுக்கு 2353 பேர் அடிவயிற்றைப் பலகை நிலையில் வைத்து இருந்ததன் மூலம் (abdominal plank position) பாலிவுட் நடிகையான ஷில்பா ஷெட்டி குந்தரா இந்தியாவை புதிய கின்னஸ் உலக சாதனை படைக்க வைத்துள்ளார்.
 - இந்த சாதனையானது பஜாஜ் அலையன்ஸ் லைப் இன்ஸ்யூரன்ஸ் நிறுவனத்தால் ஏற்பாடு செய்யப்பட்ட 'பஜாஜ் அலையன்ஸ் லைப் ப்ளாங்கத்தான்' என்ற நிகழ்வின் கீழ் நடத்தப்பட்டது.

தேசியச் செய்திகள்

பிரதம மந்திரி மாத்ரு வந்தனா யோஜனா

- ❖ எண்முறை பொருளாதார உள்ளடக்கத்திற்கான மையத்தின்படி (Centre for Digital Financial Inclusion- CDFI) அரசானது பிரதம மந்திரி மாத்ரு வந்தனா திட்டத்தின் (Pradhan Mantri Matru Vandana Yojana PMMVY) கீழ் 48.5 லட்சம் தாய்மார்களுக்கு 1600 கோடி ரூபாயை வழங்கி இருக்கின்றது.
- ❖ இந்த செயல்முறையானது CDFI மையத்தால் பிரதம மந்திரி மாத்ரு வந்தனா திட்டத்தின் பொதுப் பயன்பாட்டு மென்பொருள் அமைப்பு (PMMVY - Common Application Software/CAS) வழியாக கருத்தாக்கம் செய்யப்பட்டு வடிவமைக்கப்பட்டு செயல்படுத்தப்பட்டுள்ளது.

பிரதம மந்திரி மாத்ரு வந்தனா யோஜனா

- ❖ 1 ஜனவரி 2017லிருந்து செயல்படத் தொடங்கிய இத்திட்டத்தின்படி,
 - கர்ப்பிணிப் பெண்கள் மற்றும் பாலூட்டும் தாய்மார்களுக்கு அவர்களின் முதல் குழந்தைக்கு 3 தவணையாக நேரடி பயன் பரிமாற்ற (DBT - Direct Benefits Transfer) முறையில் ரூ. 5000 வழங்கப்படும்.

- ❖ இத்திட்டமானது மத்திய மற்றும் மாநில அரசு அல்லது பொதுத் துறை நிறுவனங்களில் முறைசார் முறையில் பணிபுரிவோர்களுக்குப் பொருந்தாது.
- ❖ இத்திட்டமானது மத்திய அரசால் நிதியுதவி அளிக்கப்படும் திட்டமாகும். இதன் செலவு பகிர்வு வீதமானது
 - மத்திய அரசிற்கும் மாநிலங்கள் மற்றும் சட்டசபையுடன் கூடிய யூனியன் பிரதேசங்களுக்கும் இடையே 60 : 40 என்றும்
 - வடகிழக்கு மாநிலங்கள் மற்றும் 3 இமாலய மாநிலங்களுக்காக 90 : 10 என்றும்
 - சட்டசபையைக் கொண்டிராத யூனியன் பிரதேசங்களுக்கு 100% என்றும் இருக்கும்.

Status check

A look at the Pradhan Mantri Matru Vandana Yojana

- Under the scheme, monetary benefits are extended to all pregnant women and lactating mothers, except those in government service, for the safe delivery of the first child
- On average, eligible beneficiaries get ₹6,000 each in three instalments
- The cash incentive is provided as compensation for wage loss, so that the beneficiary can take adequate rest before and after the delivery and immunisation of her first child



சுற்றுச்சூழல் செய்திகள்

இந்திய விலங்கியல் ஆய்வு நிறுவனம் - அறிக்கை

- ❖ இந்திய விலங்கியல் ஆய்வு நிறுவனமானது (ZSI - Zoological Survey of India) சமீபத்தில் "உயிரின வாழ்வியல் மண்டலங்களில் விலங்குகளின் பன்முகத்தன்மை : இந்திய தீவுகள்" என்ற அறிக்கையை வெளியிட்டது.
- ❖ இது முதன்முறையாக அந்தமான் நிக்கோபார் தீவுகளில் காணப்படும் அனைத்து விலங்கின வகை உயிரினங்களையும் உள்ளடக்கிய தரவு தளத்துடன் வெளியிடப்பட்டுள்ளது.
- ❖ இந்திய புவியியல் பகுதிகளில் 0.25 சதவிகிதத்தை மட்டுமே கொண்ட தீவுகள், நாட்டின் ஒட்டுமொத்த விலங்கின உயிர் வகைகளில் 10




சதவிகிதத்திற்கும் மேற்பட்ட உயிரினங்களைக் கொண்டுள்ளது என இவ்வறிக்கை நிரூபித்துள்ளது

- ❖ ஒட்டுமொத்தமாக தீவுகளில் காணப்படும் 10 கடல் விலங்கினங்களில் கீழ்க்காணும் 2 உயிரினங்கள் IUCN-வின் (International Union for Conservation of Nature) அச்சுறு நிலையில் உள்ள உயிரிகளுக்கான சிவப்பு அட்டவணையில் மறையத்தகு (Vulnerable) நிலையில் உள்ள உயிரினமாக வகைப்படுத்தப்பட்டுள்ளது. அவையாவன
 - அவில்லியா/கடல்பசு மற்றும்
 - இந்தோ-பசிபிக் ஹம்பேக் டால்பின்
 - ❖ ஒட்டுமொத்தமாக 46 நிலவாழ் பாலூட்டிகள் அங்கு கண்டறியப்பட்டுள்ளன. அவை IUCN-இன் பட்டியலின்படி கீழ்க்கண்டவாறு வகைப்படுத்தப்பட்டுள்ளன.
 - அந்தமான் மூஞ்சூறு (குரோசிடுரா அந்தமானென்சிஸ்)
 - ஜென்கின்னின் மூஞ்சூறு (குரோசிடுரா ஜென்சின்ஸி)
 - நிக்கோபார் மூஞ்சூறு (குரோசிடுரா நிகோபாரிகா)
 - 5 உயிரினங்கள் அழிவு நிலையில் (Endangered) உள்ளனவாக வகைப்படுத்தப்பட்டுள்ளன.
 - 9 உயிரினங்கள் மறையத்தகு நிலையில் (Vulnerable) உள்ளனவாக வகைப்படுத்தப்பட்டுள்ளன.
 - 1 உயிரினம் அண்மை அச்சுறு நிலையில் (Near Threatened) உள்ளனவாக வகைப்படுத்தப்பட்டுள்ளது.
- ❖ தீவுகளின் சுற்றுச்சூழலியலின் மற்றொரு தனித்துவமான அம்சம் 555 கற்கோரை பவளப்பாறைகள் (scleractinian corals) அங்கு காணப்படுவதாகும்.

மாநிலச் செய்திகள்

ஆயுஷ்மான் பாரத்தை அமல்படுத்துவதில் முதலிடம்

- ❖ தேசிய சுகாதார நிறுவனத்தின்படி, ஆயுஷ்மான் பாரத் - பிரதம மந்திரி ஜன் ஆரோக்கியத் திட்டம் செயல்படுத்தப்பட்ட இரண்டு மாதங்களில் குஜராத் மாநிலமானது இந்த திட்டத்தை சிறந்த செயலாக்கம் புரிந்த மாநிலமாக உருவெடுத்து இருக்கின்றது.
- ❖ ஏற்கனவே 2012 ஆம் ஆண்டிலிருந்து இதனையொத்த முக்கிய மந்திரி அம்ருதம் (MA Yojana) என்ற திட்டத்தை செயல்படுத்தி வந்தது குஜராத்தின் வெற்றிக்கான ஒரு காரணமாகும்.
- ❖ தமிழ்நாடு இரண்டாவது இடத்திலும் சத்தீஸ்கர் மூன்றாவது இடத்திலும் அதனைத் தொடர்ந்து கர்நாடகா மற்றும் மகாராஷ்டிரா ஆகியவையும் உள்ளன.



பிரபலமானவர்கள், விருதுகள் மற்றும் நிகழ்வுகள்

வடகிழக்குப் பிராந்தியத்திற்கான முதல் இளைஞர் பரப்புனர்

- ❖ ஐ.நா.வின் சர்வதேச குழந்தைகளுக்கான அவசர நிதியமானது (UNICEF - United Nations International Children's Emergency Fund) குழந்தைகளின் உரிமைகளுக்காகப் போராட வடகிழக்குப் பிராந்தியத்திற்கான முதல் இளைஞர் பரப்புனர்ராக (Youth Advocate) அஸ்ஸாமின் பிரபல பாடகியான நஹீத் அப்ரின் (17) என்பவரை நியமித்துள்ளது.



- ❖ சமுதாயத்தில் மாற்றத்தைக் கொண்டு வரும் முகவர்களாக தங்கள் குரலை பயன்படுத்துவதற்காக யுனிசெஃப் இளைஞர் பரப்புனர்களை ஈடுபடுத்துகிறது.

விளையாட்டுச் செய்திகள்

சையது மோடி சர்வதேசப் போட்டி 2018

- ❖ உலக பூப்பந்தாட்டக் கூட்டமைப்பானது (Badminton World Federation-BWF) சையது மோடி சர்வதேச பூப்பந்தாட்ட சாம்பியன்ஷிப்பை சமீபத்தில் இந்தியாவின் லக்னோவில் நடத்தியது.
- ❖ சையது மோடி சர்வதேசப் போட்டி என்பது 1982 காமன்வெல்த் போட்டியின் ஆண்கள் ஒற்றையர் பிரிவு சாம்பியனான சையத் மோடியின் நினைவாக பெயரிடப்பட்ட HSBC BWF உலக சுற்றுப்பயண சூப்பர் 300 என்ற ஒரு போட்டித் தொடர் ஆகும்.
- ❖ சாம்பியன் பட்டத்தைத் தக்க வைத்துக் கொள்வதற்கான முனைப்பில், இந்தியாவின் 24 வயதான சமீர் வர்மா சீனாவின் லூ குவான்ங்குவை இறுதிப் போட்டியில் தோற்கடித்து ஆடவர் ஒற்றையர் பிரிவுப் போட்டியில் வென்றார்.
- ❖ சாய்நா நெஹ்வால் மகளிர் ஒற்றையர் பிரிவில் சீனாவின் ஹான் யூயிடம் தோல்வியடைந்து வெள்ளிப் பதக்கம் வென்றார்.

இந்தியாவின் பிற வெற்றியாளர்கள்

- ❖ சாத்விக்சாய்ராஜ் ரங்கிரெட்டி மற்றும் சிராக் ஷெட்டி - ஆடவர் இரட்டையர் பிரிவில் வெள்ளிப் பதக்கம்.
- ❖ அஸ்வினி பொன்னப்பா மற்றும் ரெட்டி N. சிக்கி - மகளிர் இரட்டையர் பிரிவில் வெள்ளிப் பதக்கம்.
- ❖ சாத்விக்சாய்ராஜ் ரங்கிரெட்டி மற்றும் அஸ்வினி பொன்னப்பா - இரட்டையர் பிரிவில் வெண்கலப் பதக்கம்.

ICC மகளிர் டி20 உலக கோப்பை

- ❖ மேற்கிந்திய தீவுகளின் ஆன்டிகுவாவில் நடந்த இறுதி ஆட்டத்தில் இங்கிலாந்தைத் தோற்கடித்து ஆஸ்திரேலியாவானது ICC மகளிர் டி20 உலக கோப்பையின் 6-வது பதிப்பை வென்றது.



- ❖ இது ஆஸ்திரேலியாவின் 2010, 2012, 2014 ஆகிய வெற்றிகளைத் தொடர்ந்த 4-வது உலகக் கோப்பை வெற்றியாகும்.
- ❖ இறுதி ஆட்டத்தில் ஆஸ்திரேலிய விக்கெட் காப்பாளர் அலிஸா ஹேலி சிறந்த ஆட்டக்காரராக தேர்வு செய்யப்பட்டார்.
- ❖ 2016ல் நடைபெற்ற கடந்த உலகக் கோப்பை போட்டியில் ஆஸ்திரேலியா மேற்கிந்திய அணிகளால் தோற்கடிக்கப்பட்டது.
- ❖ இந்த உலகக் கோப்பையில் இந்தியா இங்கிலாந்து அணியிடம் அரையிறுதியில் தோல்வியுற்றது.
- ❖ இந்திய அணித் தலைவர் ஹர்மன் ப்ரீத் கௌர், நியூசிலாந்திற்கு எதிரான போட்டியில் சதம் அடித்து சர்வதேச T20 போட்டிகளில் இந்தியாவிற்காக சதம் அடித்த முதல் இந்தியப் பெண் வீரராகவும் ஐசிசி மகளிர் T20 உலக கோப்பைப் போட்டிகளில் எந்த ஒரு நாட்டைச் சேர்ந்தவராகவும் உள்ள வகையில் சதம் அடித்த மூன்றாவது நபராகவும் உருவெடுத்துள்ளார்.
- ❖ இந்த சுற்றுப் பயணத்தில் 5 ஆட்டங்களில் 183 ரன்களுடன் இந்திய அணிக்காக அதிகம் ரன் அடித்தவர் இவராவார்.

முக்கிய தினங்கள்

தேசிய பால் தினம் - நவம்பர் 26

- ❖ தேசிய பால் தினம் (NMD - National Milk Day) ஆனது நவம்பர் 26 அன்று இந்தியாவின் வெண்மைப் புரட்சியின் தந்தையான டாக்டர் வர்கீஸ் குரியனின் பிறந்த நாளை குறிப்பதற்காக அனுசரிக்கப்படுகிறது. அவர் கோழிக்கோட்டில் 1921ஆம் ஆண்டு பிறந்தார்.



- ❖ முதல் பால் தினமானது 26 நவம்பர் 2014 அன்று அனுசரிக்கப்பட்டது.
- ❖ 1970-ல் தேசிய பால் பண்ணை மேம்பாட்டு வாரியத்தால் (NDDB - National Dairy Development Board) தொடங்கப்பட்ட "வெண்மைப் புரட்சியின்"



வடிவமைப்பாளர் டாக்டர் குரியன் ஆவார்.

- ❖ இந்த திட்டமானது இந்தியாவை மிகப்பெரிய பால் உற்பத்தி செய்யும் நாடாக மாற்றுவதற்கு வழி வகுத்தது. தற்போது இந்தியா தனது பால் தேவைகளைப் பூர்த்தி செய்வதில் தன்னிறைவு பெற்றுள்ளது.

அரசியலமைப்பு தினம் - நவம்பர் 26

- ❖ சம்விதன் திவாஸ் என்றழைக்கப்படும் இந்திய அரசியலமைப்பு தினமானது ஒவ்வொரு ஆண்டும் நாடு முழுவதிலும் நவம்பர் 26 அன்று கொண்டாடப்படுகிறது.
- ❖ இது இந்தியாவின் அரசியலமைப்பு சட்டமானது ஏற்றுக் கொள்ளப்பட்ட தினத்தைக் குறிப்பதற்காக அனுசரிக்கப் படுகிறது.
- ❖ இந்திய அரசியலமைப்புச் சட்டமானது நவம்பர் 26, 1949 அன்று ஏற்றுக் கொள்ளப்பட்டு 26 ஜனவரி 1950 அன்று நடைமுறைப்படுத்தப்பட்டது.
- ❖ இந்திய அரசானது 2015 ஆம் ஆண்டு நவம்பர் 19 ஆம் தேதி ஒரு அரசு அறிவிக்கை மூலம் நவம்பர் 26ம் தேதியை அரசியலமைப்பு தினமாக அறிவித்தது.
- ❖ 2015ம் ஆண்டு அம்பேத்கரின் 125வது பிறந்த தின ஆண்டாகும்.

இதரச் செய்திகள்

மும்பை பயங்கரவாத தாக்குதலின் (26/11) 10-ம் ஆண்டு நிறைவு

- ❖ இந்தியா நவம்பர் 26, 2018 அன்று 26/11 மும்பை பயங்கரவாத தாக்குதலின் 10-வது ஆண்டு நிறைவை அனுசரித்தது.
- ❖ இந்த தாக்குதலில் ஈடுபட்டவர்களை கண்டுபிடிக்க உதவுபவர்களுக்கு 5 மில்லியன் டாலர் பரிசை அமெரிக்கா அறிவித்துள்ளது.
- ❖ பத்து ஆண்டுகளுக்கு முன்னர் 2008-ல் லஷ்கர்-இ-தொய்பாவைச் சேர்ந்த 10 தீவிரவாதிகள் மும்பையில் கடற்வழியாக வந்து மூன்று நாட்களுக்கு நீடித்த ஒருங்கிணைந்த தாக்குதலை நடத்தினர்.
- ❖ இந்த தீவிரவாத நடவடிக்கைக்குப் பதிலடியாக தாக்குதல் நடத்தியவர்களை பிடிப்பதற்காக தேசிய பாதுகாப்புப் படையினரால் தாஜ் ஓட்டலில் "பிளாக் டொர்னாடோ நடவடிக்கை" நடத்தப்பட்டது.
- ❖ தாக்குதல் நடத்தியவர்களில் உயிருடன் பிடிக்கப்பட்ட தீவிரவாதி அஜ்மல் கசாப் மட்டுமே ஆவான். நவம்பர் 21, 2012 அன்று புனேயின் எரவாடா சிறைச்சாலையில் அஜ்மல் தூக்கிலிடப்பட்டான்.
